



ആകാശവാണി,  
തിരുവനന്തപുരം

TIME: 12.30 PM

DATE:06.11.2025

പ്രധാനവാർത്ത

1. ബിഹാർ നിയമസഭാ തെരഞ്ഞെടുപ്പിന്റെ ആദ്യ ഘട്ട പോളിംഗ് പുരോഗമിക്കുന്നു. രാവിലെ 11 മണി വരെ 27.65 ശതമാനം പോളിംഗ് രേഖപ്പെടുത്തി.
2. കൊച്ചിയിൽ വ്യാവസായിക ആവശ്യങ്ങൾക്ക് സ്ഥലം വാടകയ്ക്ക് ലഭ്യമാക്കുന്ന ഇൻഡസ്ട്രിയൽ ഗാലാ പദ്ധതി നടപ്പാക്കുമെന്ന് മന്ത്രി P രാജീവ്.
3. സംസ്ഥാനത്തെ സർക്കാർ ആശുപത്രികളിലെ പോരായ്മകൾ പരിഹരിക്കാൻ സർക്കാർ എടുത്ത നടപടികൾ വ്യക്തമാക്കുന്ന സത്യവാങ്മൂലം സമർപ്പിക്കാൻ കേരള ഹൈക്കോടതി നിർദ്ദേശം.
4. ഹരിതകേരളം മിഷൻ നടപ്പാക്കിയ 'ഒരു തൈ നടാം' ജനകീയ ക്യാമ്പയിന്റെ സംസ്ഥാനതല

---

പൂർത്തീകരണ പ്രഖ്യാപനം ഇന്ന്  
തൃശൂരിൽ മന്ത്രി കെ. രാജൻ നിർവഹിക്കും.

5. തദ്ദേശ ഭരണ സംവിധാന രംഗത്തേക്ക്  
കൂടുതൽ പ്രൊഫഷണലുകൾ കടന്നു  
വരണമെന്ന് സംസ്ഥാന തെരഞ്ഞെടുപ്പു  
കമ്മീഷണർ എ. ഷാജഹാൻ.  
തിരുവനന്തപുരം ആകാശവാണിയിൽ നടന്ന  
പരിപാടിയിൽ സംസ്ഥാന തെരഞ്ഞെടുപ്പ്  
കമ്മീഷന്റെ മീഡിയ  
ഹാൻഡ്ബുക്ക് തെരഞ്ഞെടുപ്പ്  
കമ്മീഷണർ പുറത്തിറക്കി.

6. ഇന്ത്യ- ഓസ്ട്രേലിയ ചമ്പൻ ചമ്പൻ ക്രിക്കറ്റ്  
പരമ്പരയിലെ നാലാമത്തെ മത്സരം  
ഇന്ന് ക്വീൻസ്ലാൻഡിൽ ..



ബീഹാർ തെരഞ്ഞെടുപ്പ് (ഇൻട്രോ)

ബീഹാർ നിയമസഭാ തെരഞ്ഞെടുപ്പിന്റെ  
ആദ്യ ഘട്ട പോളിംഗ് പുരോഗമിക്കുന്നു.  
രാവിലെ 11 മണി വരെ 27.65 ശതമാനം  
പോളിംഗ് രേഖപ്പെടുത്തി.

വിശദാംശങ്ങളിലേക്ക്.....

---

(വോയിസ്)



## ബീഹാർ തെരഞ്ഞെടുപ്പ് (വോയിസ്)

ബീഹാർ നിയമസഭാ തെരഞ്ഞെടുപ്പിൽ ഇതുവരെ സഹർസ ജില്ലയിലാണ് ഏറ്റവും കൂടുതൽ പോളിംഗ് രേഖപ്പെടുത്തിയത്. ബീഹാർ മുഖ്യമന്ത്രി നിതീഷ് കുമാർ പട്ന ജില്ലയിലെ ഭക്തിയാർപുരിലും ഉപമുഖ്യമന്ത്രിയും താരാപൂർ സീറ്റിലെ ബിജെപി സ്ഥാനാർത്ഥിയുമായ സാമ്രാട്ട് ചൗധരി മുൻഗറിലും വോട്ട് രേഖപ്പെടുത്തി. ബിജെപി നേതാവും കേന്ദ്ര ആഭ്യന്തര സഹമന്ത്രിയുമായ നിത്യാനന്ദ് റായിഹാജിപുരിലെ ഒരു പോളിംഗ് ബൂത്തിൽ വോട്ട് രേഖപ്പെടുത്തി. 18 ജില്ലകളിലെ 121 മണ്ഡലങ്ങളിലേക്കാണ് ഈ ഘട്ടത്തിൽ വോട്ടെടുപ്പ് നടക്കുന്നത്. രാവിലെ 7 മണിക്ക് ആരംഭിച്ച പോളിംഗ് വൈകുന്നേരം 6 മണി വരെ തുടരും.

---

സ്വതന്ത്രവും നീതിയുക്തവും സമാധാനപരവുമായ പോളിംഗ് ഉറപ്പാക്കാൻ വിപുലമായ സുരക്ഷാ ക്രമീകരണങ്ങൾ ഏർപ്പെടുത്തിയിട്ടുണ്ട്.

ന്യൂഡെൽഹി ആകാശവാണി.....



### വന്ദേമാതരം

ദേശീയ ഗീതം വന്ദേമാതരത്തിന്റെ 150-ാം വാർഷികഘോഷം പ്രധാനമന്ത്രി നരേന്ദ്ര മോദി നാളെ ന്യൂഡെൽഹിയിൽ ഉദ്ഘാടനം ചെയ്യും.

ഇതോടനുബന്ധിച്ച് രാജ്യവ്യാപകമായി ഒരു വർഷം നീണ്ടുനിൽക്കുന്ന ആഘോഷപരിപാടികളാണ് സാംസ്കാരിക മന്ത്രാലയം സംഘടിപ്പിക്കുന്നത്. ഇന്ത്യയുടെ സ്വാതന്ത്ര്യ പ്രസ്ഥാനത്തിന് പ്രചോദനം നൽകുകയും രാജ്യത്തിന്റെ അഭിമാനവും ഐക്യവും ഉയർത്തിക്കാട്ടുകയും ചെയ്ത കാലാതീത രചനയാണ് വന്ദേ മാതരം. വന്ദേമാതരത്തിന്റെ 150-ാം വാർഷിക

---

ചരിത്രത്തെക്കുറിച്ചുള്ള ക്യൂറേറ്റഡ്  
എക്സിബിഷൻ, ഹ്രസ്വ ഡോക്യുമെന്ററി  
പ്രദർശനം, സ്മാരക സ്റ്റാമ്പും നാണയവും  
പുറത്തിറക്കൽ എന്നിവയും  
ഇതോടനുബന്ധിച്ച് നടക്കും .



## ഹൈക്കോടതി

സംസ്ഥാനത്തെ

സർക്കാർ ആശുപത്രികളുമായി ബന്ധപ്പെട്ട്  
സ്റ്റേറ്റ് കൗൺസിൽ ഫോർ ക്ലിനിക്കൽ  
എസ്റ്റാബ്ലിഷ്മെന്റ് ചൂണ്ടിക്കാണിച്ച  
പോരാൾമാർക്കു പരിഹരിക്കാൻ സർക്കാർ  
എടുത്ത

നടപടികൾ വ്യക്തമാക്കുന്ന സത്യവാങ്മൂലം  
സമർപ്പിക്കാൻ കേരള ഹൈക്കോടതി  
നിർദ്ദേശിച്ചു. ആരോഗ്യ വകുപ്പ് അഡീഷണൽ  
ചീഫ് സെക്രട്ടറിയോടാണ്  
കോടതി നിർദ്ദേശിച്ചത്. കോട്ടയം മെഡിക്കൽ  
കോളേജിൽ കെട്ടിടം തകർന്നതിനെത്തുടർന്ന്  
സർക്കാർ ആശുപത്രികളിലെ സുരക്ഷാ

---

മാനദണ്ഡങ്ങൾ സംബന്ധിച്ച് സമർപ്പിച്ച  
പൊതുതാൽപ്പര്യ ഹർജി  
പരിഗണിക്കുകയായിരുന്നു കോടതി. ചീഫ്  
ജസ്റ്റിസ് നിതിൻ ജാദാർ, ജസ്റ്റിസ് ശ്യാം  
കുമാർ വി.എം എന്നിവരടങ്ങുന്ന ഡിവിഷൻ  
ബെഞ്ച് കേസ് പരിഗണിച്ചത്.



## മുഖ്യമന്ത്രി പിണറായി വിജയൻ

ഗൽഫ് പര്യടനത്തിന്റെ ഭാഗമായി മുഖ്യമന്ത്രി  
പിണറായി വിജയൻ ഇന്ന് കുവൈത്തിൽ  
എത്തി. കുവൈത്ത് അന്താരാഷ്ട്ര  
വിമാനത്താവളത്തിൽ ഇന്ത്യൻ എംബസി  
പ്രതിനിധികളും ലോക കേരള സഭ  
അംഗങ്ങളും, മലയാളം മിഷൻ, കല കുവൈറ്റ്  
ഭാരവാഹികളും ചേർന്ന് സ്വീകരിച്ചു.  
കുവൈത്ത് സർക്കാർ പ്രതിനിധികളുമായി  
മുഖ്യമന്ത്രി കൂടിക്കാഴ്ച നടത്തും. നാളെ  
വൈകിട്ട് മൻസൂരിയയിലെ അൽ അറബി  
ഇൻഡോർ സ്റ്റേഡിയത്തിൽ നടക്കുന്ന

---

സമ്മേളനത്തിൽ മുഖ്യമന്ത്രി കുവൈത്തിലെ മലയാളികളെ അഭിസംബോധന ചെയ്യും.



## പി രാജീവ്

കൊച്ചിയിൽ ആധുനിക സൗകര്യത്തോടെ വ്യവസായിക ആവശ്യങ്ങൾക്ക് സ്ഥലം വാടകയ്ക്ക് ലഭ്യമാക്കുന്ന ഇൻഡസ്ട്രിയൽ ഗാലാ പദ്ധതി നടപ്പാക്കുമെന്ന് മന്ത്രി P രാജീവ്. ഉത്പാദനം,

അനുബന്ധപ്രവർത്തനങ്ങൾ തുടങ്ങിയവയ്ക്ക് സാങ്കേതിക സേവന ദാതാക്കളേയും സേവനങ്ങളേയും ഒരു

കൂടക്കീഴിൽ കൊണ്ടുവരുന്ന പദ്ധതിയായിരിക്കുമിതെന്ന് മന്ത്രി ഫേസ്ബുക്കിൽ കുറിച്ചു.



## ശില്പശാല-ആകാശവാണി

തദ്ദേശ ഭരണ സംവിധാന രംഗത്തേക്ക്  
 കൂടുതൽ പ്രൊഫഷണലുകൾ കടന്നു  
 വരണമെന്ന് സംസ്ഥാന തെരഞ്ഞെടുപ്പു  
 കമ്മീഷണർ എ. ഷാജഹാൻ . തദ്ദേശ  
 സ്വയംഭരണ തെരഞ്ഞെടുപ്പിനെ കുറിച്ച്  
 ആകാശവാണി വാർത്താ വിഭാഗം മാധ്യമ  
 പ്രവർത്തകർക്കായി തിരുവനന്തപുരത്തു  
 സംഘടിപ്പിച്ച ശില്പശാല ഉദ്ഘാടനം  
 ചെയ്യുകയായിരുന്നു അദ്ദേഹം. സംസ്ഥാന  
 തെരഞ്ഞെടുപ്പ് കമ്മീഷൻ മീഡിയ  
 ഹാൻഡ്ബുക്ക് പ്രസ് ഇൻഫർമേഷൻ  
 ബ്യൂറോ അഡീഷണൽ ഡയക്ടർ  
 ജനറൽ വി.പളനിചാമിക്ക് നൽകി  
 ശ്രീ.എ.ഷാജഹാൻ പ്രകാശനം  
 ചെയ്തു. നിർമ്മിത ബുദ്ധിയുടേതായ  
 ഇക്കാലത്ത് യാഥാർത്ഥ്യമാണോ എന്നു  
 പരിശോധിക്കുന്നതിന്  
 വലിയ പ്രാധാന്യമാണുള്ളതെന്ന്  
 ശ്രീ വി പളനിചാമി പറഞ്ഞു. മറ്റ്  
 തെരഞ്ഞെടുപ്പുകളെ അപേക്ഷിച്ച് മാധ്യമ  
 പ്രവർത്തകരുടെ ശ്രദ്ധ കൂടുതൽ ആവശ്യമുള്ള

---

ഒന്നാണ് തദ്ദേശ തെരഞ്ഞെടുപ്പുകൾ എന്ന് ആകാശവാണി വാർത്താ വിഭാഗം മേധാവി ലെമി ജി നായർ പറഞ്ഞു. നിലയം മേധാവി എ ജി ബൈജു, പ്രോഗ്രാം വിഭാഗം മേധാവി പി എ ബിജു , വാർത്താ വിഭാഗം അസിസ്റ്റന്റ് ഡയറക്ടർ എം സ്മിതി , ന്യൂസ് എഡിറ്റർ ബി അനില എന്നിവർ സംസാരിച്ചു. തദ്ദേശ ഭരണ സ്ഥാപന തെരഞ്ഞെടുപ്പു നടപടികളെക്കുറിച്ചുള്ള ചർച്ചകൾക്ക് കമ്മീഷൻ സെക്രട്ടറി ബി എസ് പ്രകാശ് നേതൃത്വം നൽകി.



### ഒരു തൈ നടാം - ക്യാമ്പയിൻ

ലോക പരിസ്ഥിതി ദിനത്തോടനുബന്ധിച്ച് ഹരിതകേരളം മിഷന്റെ നേതൃത്വത്തിൽ നടപ്പാക്കിയ 'ഒരു തൈ നടാം' ജനകീയ ക്യാമ്പയിന്റെ സംസ്ഥാനതല പൂർത്തീകരണ പ്രഖ്യാപനം തൃശൂർ ടൗൺ ഹാളിൽ മന്ത്രി കെ. രാജൻ ഇന്ന് നിർവഹിക്കും. സംസ്ഥാനമൊട്ടാകെ ഒരു

---

കോടി വൃക്ഷത്തെകൾ നട്ടുപിടിപ്പിക്കാൻ ലക്ഷ്യമിട്ടാരംഭിച്ചതാണ് ക്യാമ്പയിൻ . ക്ലിഫ് ഹൗസ് അങ്കണത്തിൽ കുളമാവ് തൈ നട്ട് മുഖ്യമന്ത്രി പിണറായി വിജയനാണ് ഒരു തൈ നടാം ജനകീയ വൃക്ഷവൽക്കരണ ക്യാമ്പയിന് തുടക്കം കുറിച്ചത്.



### അർത്തുകൾ ഫിഷിംഗ് ഹാർബർ

അർത്തുകൾ ഫിഷിംഗ് ഹാർബറിലെ മൂന്നാംഘട്ട പുലിമുട്ടുകളുടെയും മറ്റ് അനുബന്ധ പ്രവൃത്തികളുടെയും നിർമ്മാണോദ്ഘാടനം മന്ത്രി സജി ചെറിയാൻ ഇന്ന് നിർവഹിക്കും. മന്ത്രി പി പ്രസാദ് അധ്യക്ഷനാകും. ഹാർബറിന്റെ 30 ശതമാനം പ്രവൃത്തികൾ ഇതിനകം തന്നെ രണ്ട് ഘട്ടങ്ങളിലായി പൂർത്തീകരിച്ചിട്ടുണ്ട്.



### ശാസ്ത്രോത്സവം(ഇൻട്രോ)

---

സംസ്ഥാന സ്പെഷ്യൽ സർവ്വേയർമാർ  
ശാസ്ത്രോത്സവത്തിന് നാളെ പാലക്കാട്  
തുടക്കമാകും. മന്ത്രി വി ശിവൻകുട്ടി  
ഉദ്ഘാടനം ചെയ്യും. സംസ്ഥാനത്തെ 14  
ജില്ലകളിൽ നിന്നായി 8500-ൽ അധികം  
ശാസ്ത്ര പ്രതിഭകൾ നാല് ദിവസങ്ങളിലായി  
നടക്കുന്ന വിവിധ മത്സരങ്ങളിൽ പങ്കെടുക്കും.

കൂടുതൽ വിവരങ്ങളുമായി ആകാശവാണി  
പാലക്കാട് ജില്ലാ പ്രതിനിധി ഫൈസൽ  
അലിമുത്ത്.....

(വോയിസ്)



കേരള ഗവൺമെന്റ്

കേന്ദ്ര ആഭ്യന്തര മന്ത്രാലയം, യുവജനകാര്യ  
കായിക മന്ത്രാലയം, മേരാ യുവ ഭാരത്  
എന്നിവയുടെ

ആഭിമുഖ്യത്തിൽ സംഘടിപ്പിക്കുന്ന 17 മത്  
പട്ടിക വർഗ്ഗ യുവജന വിനിമയ  
പരിപാടി കോഴിക്കോട് യൂത്ത് ഹോസ്റ്റലിൽ

---

കേരള ഗവർണ്ണർ രാജേന്ദ്ര വിശ്വനാഥ് ആർലേക്കർ ഉദ്ഘാടനം ചെയ്തു. പിന്നാക്ക മേഖലകളിലെ ഗോത്രവർഗ യുവജനങ്ങൾക്ക് രാജ്യത്തിന്റെ വിവിധ ഭാഗങ്ങളിലെ വികസന പ്രവർത്തനങ്ങൾ, സംസ്കാരം, പാരമ്പര്യം , ജീവിത ശൈലികൾ എന്നിവ നേരിൽ കണ്ട് മനസ്സിലാക്കാനും ഗോത്രവർഗ യുവജനങ്ങളുടെ സമഗ്ര വികസനവും ലക്ഷ്യമിട്ടാണ് പരിപാടി സംഘടിപ്പിക്കുന്നത്.



## ടി-ട്രി ക്രിക്കറ്റ്

ഇന്ത്യ- ഓസ്ട്രേലിയ ട്വന്റി ട്വന്റി ക്രിക്കറ്റ് പരമ്പരയിലെ നാലാമത്തെ മത്സരം ഇന്ന് നടക്കും. ഓസ്ട്രേലിയയിലെ ക്വീൻസ്ലന്ഡിലെ കരാർ ഓവലിൽ ഇന്ത്യൻ സമയം ഉച്ചയ്ക്ക് 1:45 ന് മത്സരം ആരംഭിക്കും. അഞ്ചു കളികളുള്ള പരമ്പരയിലെ മൂന്നാം മത്സരത്തിൽ ഇന്ത്യ വിജയിച്ചതോടെ നിലവിൽ 1-1 ന് സമനിലയിലാണ്.



## ഷൂട്ടിങ് ചാമ്പ്യൻഷിപ്പ്

ഈജിപ്തിലെ കെയ്റോയിൽ ഇന്ന് ആരംഭിക്കുന്ന ഐഎസ്എസ്എഫ് വേൾഡ് ഷൂട്ടിങ് ചാമ്പ്യൻഷിപ്പിൽ 40 അംഗ ഇന്ത്യൻ സംഘത്തെ മനു ഭാക്കറും സ്വപ്നിൽ കുസാലെയും നയിക്കും. രണ്ട് തവണ ഒളിമ്പിക് മെഡൽ ജേതാവായ മനു ഭാക്കർ പിസ്തൾ ടീമിനെയാണ് നയിക്കുക. ഈ മാസം 17 വരെ നീണ്ടുനിൽക്കുന്ന ചാമ്പ്യൻഷിപ്പിൽ 72 രാജ്യങ്ങളിൽ നിന്നുള്ള 720 ഷൂട്ടർമാർ പങ്കെടുക്കും.



## സൂപ്പർ ലീഗ് കേരള

സൂപ്പർ ലീഗ് കേരളയിൽ കണ്ണൂർ വാരിയേഴ്സ് എഫ്സിയുടെ ആദ്യ ഹോം മത്സരം നാളെ കണ്ണൂരിൽ നടക്കും. ജവാഹർ സ്റ്റേഡിയത്തിൽ രാത്രി 7.30 നാണ് മത്സരം. വൈകീട്ട് ആറ് മുതൽ ടിക്കറ്റുമായി സ്റ്റേഡിയത്തിൽ പ്രവേശിക്കാം.



## വി.ശിവൻകുട്ടി

തിരുവനന്തപുരം ടെക്നോപാർക്ക് ഫേസ് 3-ൽ, ദുബായ് ആസ്ഥാനമായുള്ള സ്മാപനം 10 ലക്ഷം ചതുരശ്ര അടിയിൽ പുതിയ ഐടി ടവർ നിർമ്മിക്കുമെന്ന് മന്ത്രി വി ശിവൻകുട്ടി ഫേസ്ബുക്കിൽ കുറിച്ചു. മെറിഡിയൻ ടെക് പാർക്ക് എന്ന് പേരിട്ടിരിക്കുന്ന ഈ ടിൻ ടവർ പദ്ധതിയിലൂടെ 850 കോടിയുടെ നേരിട്ടുള്ള വിദേശ നിക്ഷേപവും 10,000 തൊഴിലവസരങ്ങളും സംസ്ഥാനത്തേക്ക് എത്തുമെന്നും മന്ത്രി അറിയിച്ചു.



## ഓഹരി-സ്വർണം

രാജ്യത്തെ ഓഹരി വിപണികളിൽ ചാഞ്ചാട്ടം.ബോംബെ ഓഹരി സൂചിക സെൻസെക്സ് 24 പോയിന്റ് ഉയർന്ന് 83,480 ലും,ദേശീയ ഓഹരി സൂചിക നിഫ്റ്റി 35 പോയിന്റ് കുറഞ്ഞു 25,524 ലും വ്യാപാരം തുടരുന്നു.

---

സ്വർണ്ണ വില കൂടി.സ്വർണ്ണം ഗ്രാമിന് 40 രൂപ ഉയർന്നു 11,175 രൂപയും,പവന് 320 രൂപ കൂടി 89,400 രൂപയുമാണ് ഇന്നത്തെ വില.



## ജലവിതരണം

കേരള വാട്ടർ അതോറിറ്റിയുടെ വെള്ളയമ്പലം ജല ശുദ്ധീകരണ ശാലയിൽ ഈ മാസം 11 മുതൽ 13 വരെ ശുചീകരണ ജോലികൾ നടക്കുന്നതിനാൽ തിരുവനന്തപുരം നഗരത്തിൽ വിവിധ ഇടങ്ങളിൽ ജലവിതരണം തടസ്സപ്പെടും. കുര്യാത്തി സെക്ഷൻ പരിധിയിൽ വരുന്ന തമ്പാനൂർ, ഫോർട്ട്, ശ്രീവരാഹം, ചാല, വലിയശാല, കുര്യാത്തി, മണക്കാട്, ആറ്റുകാൽ, വള്ളൂക്കടവ്, മുട്ടത്തറ, കമലേശ്വരം, കളിപ്പാൻകുളം, പെരുന്താനി തുടങ്ങിയ വാർഡുകളിലും പാറ്റൂർ സെക്ഷൻ പരിധിയിൽ വരുന്ന ശ്രീകണ്ഠേശ്വരം, പാൽക്കുളങ്ങര വാർഡുകളിലും 11,12 തിയതികളിൽ ഭാഗികമായും 13ന്


---


പൂർണ്ണമായും ശുദ്ധജലവിതരണം തടസ്സപ്പെടും. ഉപഭോക്താക്കൾ മുൻകരുതലുകൾ സ്വീകരിക്കണമെന്ന് വാട്ടർ അതോറിറ്റി അറിയിച്ചു.



### ആലപ്പുഴ -മന്ത്രി പി എ മുഹമ്മദ് റിയാസ്

പുനർനിർമ്മിച്ച ആലപ്പുഴ ചേർത്തല സെന്റ് മേരീസ് പാലത്തിന്റേയും ചേർത്തല നഗര സൗന്ദര്യ വൽക്കരണത്തിന്റേയും നെടുമ്പ്രക്കാട് വിളക്കുമരം പാലത്തിന്റേയും ഉദ്ഘാടനം മന്ത്രി പി എ മുഹമ്മദ് റിയാസ് ഇന്ന് നിർവഹിക്കും. ചടങ്ങിൽ മന്ത്രി പ്രസാദ് അധ്യക്ഷനാകും. കെ സി വേണുഗോപാൽ എംപി വിശിഷ്ടാതിഥിയാകും.





RNU TVPM